

گوانتنا مو میں چھے سال

روبرٹ فسک^۰/ترجمہ: ریاض محمود نجم

اس وقت سامی الحاج اپنی فولادی بیساکھی کے سہارے نہایت تکلیف کے عالم میں چل رہا ہے۔ الجریریہ کے اس صحافی نے تقریباً چھے سال ایک ڈراؤنے اور بھیانک خواب کی مانند گوانتنا مو میں بسر کیے اور شدید اذیت و ذلت اس کا مقدور بنتی۔ اب وہ ناروے کے ایک چھوٹے سے شہر لیہر کے ایک ہوٹل میں موجود ہے۔ اب اس کی شخصیت عظمت و وقار کے ساتھ ساتھ، نکبت اور شرم ساری کی علامت بن چکی ہے۔ امریکیوں نے بالآخر جب اسے رہا کر دیا تو اپنی طرف سے معدرنہ اور افسوس کا اظہار کیا، لیکن اس سے قبل، اس کے کہنے کے مطابق: اے برطانیہ، امریکا اور کینیڈا کے حکمہ جاسوسی کے با اختیار اہل کاروں کے ہاتھوں شدید تشدد کا نشانہ بننا پڑا، اسے زبردستی مختلف اشیائیں پڑیں، اس کے ساتھ ہر قسم کا ظلم و ستم روا رکھا گیا اور اس سے مسلسل تفتیش اور پوچھ چکھ ہوتی رہی۔

۳۸ سالہ ہی وی عکس کار (camera man) کونہ تو کبھی کسی جرم کا مرتكب قرار دیا گیا، نہ اس پر کوئی مقدمہ ہی چلا�ا گیا۔ اس کے حلقوی بیان کے مطابق اسے ساڑھے چھے سال کے دوران تین مختلف قیدخانوں میں رکھا گیا جہاں اس پر مسلسل تشدد کیا گیا اور اسے مختلف اشیائیں پر مجبور کیا جاتا رہا۔ یہ سب کچھ اس کے ساتھ اس لیے پیش نہیں آیا کہ وہ ایک مشتبہ دہشت گرد تھا بلکہ محض اس لیے کہ اس نے امریکی جاسوس بننے سے انکار کر دیا تھا۔ جیسے ہی سامی قندھار میں واقع

ہولناک امریکی قید خانے سے پرواز کے ذریعے گوانٹانامو پہنچا، اس کے صیاد اس سے مسلسل مطالیہ کرتے رہے کہ وہ ان کے لیے کام کرنے پر رضامند ہو جائے۔ مسلسل ظلم و ستم اور اذیت و ذلت کی چکلی میں سے گزارتے ہوئے امریکیوں کی طرف سے اس کی بے گناہی کا اعتراض ان کے اس منصوبے کا حصہ تھا کہ سامی کو امریکی ملکہ جاسوسی کے ایک اٹاٹے میں تبدیل کر دیا جائے۔

اس کے بیان کے مطابق پوچھ گھ کے دوران ۲۰۰ سے زائد مرتبہ اسے بتایا گیا کہ ”ہم جانتے ہیں کہ تم بے گناہ ہو۔“ ”وہ مجھ سے صرف یہی چاہتے تھے کہ میں ان کے لیے جاسوس کروں۔ انہوں نے کہا کہ وہ مجھے امریکا کی شہریت دینے کے لیے تیار ہیں، میرے بیوی بچے امریکا میں آباد ہو سکتے ہیں اور میری ہر قسم کی حفاظت ہو سکتی ہے۔ لیکن میں نے کہا: میں یہ سب کچھ نہیں کروں گا۔ میرے اس انکار کی پہلی وجہ تو یہ ہے کہ میں ایک صحافی ہوں، اور صحافی کا یہ کام نہیں ہوتا کہ وہ کسی کے لیے جاسوسی کرے۔ دوسری وجہ یہ ہے کہ مجھے اپنے اور اپنے خاندان کے لیے خطرہ محسوس ہوتا ہے۔ دورانِ جنگ، میں زخمی ہو سکتا ہوں، ہلاک ہو سکتا ہوں اور اگر قسمت نے یاوری کی توزنہ بھی نج سکتا ہوں۔ لیکن اگر میں تمہارے لیے جاسوسی کروں تو القاعدہ مجھے زندہ نہیں چھوڑے گی اور اگر میں تمہارے لیے کام نہیں کرتا تو تم مجھے ہلاک کر ڈالو گے۔“

سامی کے لیے اس عجیب و غریب لیکن بے ہودہ داستان کے آغاز اُس وقت ہوا جب ۱۵ اکتوبر ۲۰۰۱ء کو وہ اپنے ہم پیشہ عبد الحق صداح کے ساتھ پاکستان کے دارالحکومت اسلام آباد سے افغانستان کے شہر قندھار کی طرف عازم سفر تھا۔ عبد الحق صداح عرب سٹیلائزٹ فی وی چیل کا نامہ نگار تھا جوئی علاقائی حکومت کے متعلق خبروں کے حصول کے لیے اس کار فیک اور ہرم رکاب تھا۔ کم از کم ۷۰ مزید صحافی بھی پاکستانی سرحدی چوکی چین کے راستے افغانستان جا رہے تھے، لیکن ایک افسر نے سامی کو روک لیا۔ ”اس نے مجھے بتایا کہ پاکستان کے ملکہ جاسوسی نے تمہاری گرفتاری کے لیے ہمیں تحریری اطلاع بھیجی ہے۔ میرے نام کے جیسے غلط لکھے گئے تھے، میرا پاسپورٹ نمبر غلط تھا، یہاں میری تاریخ پیدائش ۱۹۶۳ء درج تھی جب کہ میری صحیح اور درست تاریخ پیدائش ۱۹۶۹ء تھی۔ میں نے انھیں بتایا کہ میں نے اسلام آباد سے اپنے وزیرے کی تجدید کرائی تھی اور پوچھا کہ اگر میں انھیں مطلوب تھا تو مجھے وہیں گرفتار کیوں نہیں کیا گیا؟“

سامی الحاج نے اپنے اور پر بیتے ہوئے واقعات کی تفصیل نہایت آہستہ اور محتاط انداز میں بیان کی۔ وہ جس قسم کے مصائب، مشکلات، ظلم و ستم اور اذیت و ذلت میں مبتلا رہا، ان کی جزئیات بیان کیں۔ اس کے لیے اپنے علاوہ دوسروں پر بیتے والے اس قسم کے واقعات کی ہر تفصیل بھی بہت اہم ہے۔ اسے ابھی تک یہ خواب محسوس ہوتا ہے کہ وہ رہا ہو چکا ہے اور ناروے میں ایک ایسے اجلاس میں شریک ہے کہ جہاں سے واپسی پر وہ الجزریہ میں نیوز پر ڈیوسر کی حیثیت سے اپنی ملازمت کا دوبارہ آغاز کرے گا، اور ایک دفعہ پھر اپنی بیوی اسماء اور اپنے ۸ سالہ بیٹے محمد کے ساتھ خوش گوارگھر یلو زندگی کی طرف لوٹ سکے گا۔ جب سامی الحاج امریکا کے خفیہ عقوبات خانوں میں کہیں غائب ہو گیا تھا تو اس وقت اس کے بیٹے کی عمر صرف ۱۲ ماہ تھی۔

الجاج کی یہ داستان ہر اس شخص کے لیے ایک جانی پچانی کہانی ہے جس کے خلاف پاکستان میں گرفتاری کا ڈراما رچایا گیا اور پھر اسے پاکستان سے افغانستان اور گوانٹانامو میں واقع امریکی اڈوں میں موجود قید خانوں میں پہنچا دیا گیا۔ اس کے جہاز کی پرواز ڈیڑھ گھنٹہ جاری رہی اور پھر بگرام میں واقع امریکی اڈے سے روانہ ہونے سے قبل غالباً پاکستان کے دارالحکومت اسلام آباد میں اتر اکہ اگر یہاں مزید قیدی موجود ہوں، تو انھیں بھی ساتھ لے جایا جاسکے۔

سامی نے بتایا: ”ہم وہاں صبح سوریے پہنچے تو انھوں نے ہمارے بیرون سے بیڑیاں اتاریں اور طیارے سے باہر پختہ فرش پر دھکا دے کر پھینک دیا۔ چیخوں اور کتوں کے بھوکنے کی آوازیں ہماری سماعت سے ملکراہیں۔ میں نے محسوس کیا کہ میری دائیں ٹانگ میرے بدن کے نیچے آ رہی ہے، اسی کیفیت کے ساتھ میں زمین پر ڈھنے گیا۔ ایسا معلوم ہو رہا تھا میرے بدن کا ہر ہر ریشہ الگ الگ ہو رہا ہے۔ میرے زمین پر گرتے ہی فوجیوں نے مجھ پر بلہ بول دیا۔ سب سے پہلے انھوں نے میری کمر کو تختہ مشق بنایا اور اس کے اوپر چھپل قدمی کرنے لگے۔ جب انھوں نے دیکھا کہ میں اپنی ٹانگوں کی طرف دیکھ رہا ہوں تو انھوں نے میری ٹانگوں پر ٹھوکریں مارنا شروع کر دیں۔ ایک فوجی غُڑاتے ہوئے کہنے لگا: تمہیں جرأت کیسے ہوئی کہ تم امریکیوں کے ساتھ جنگ کرنے چلے آئے۔ بعد ازاں میرے لیے ایک نمبر مخصوص کیا گیا اور انھوں نے مجھے قیدی نمبر کے نام سے پکارنا شروع کر دیا۔ پھر پہلے فوجی نے چلا چلا کر کہنا شروع کیا: تم نے بن لادن کی فلم بنائی

ہے۔ میں نے کہا کہ میں نے بن لادن کی فلم نہیں بنائی اور یہ کہ میں ایک صحافی ہوں۔ میں نے ایک دفعہ پھر انھیں اپنا نام، عمر اور قومیت بتائی۔

۱۶ دن امریکی قید میں گزارنے کے بعد، ایک اور طیارے کے ذریعے ہمیں قندھار میں واقع امریکی اڈے پہنچا دیا گیا۔ وہاں پہنچتے ہی قید یوں کو پھر زمین پر لینے پر مجبور کر دیا گیا۔ پھر ہمیں غلیظ گالیاں دینے کا ایک لامتناہی سلسلہ شروع ہو گیا، حتیٰ کہ ہمیں ہماری ماڈل کے حوالے سے بے ہودہ اور نیکی گالیاں دی گئیں۔ مقصود صرف یہ تھا کہ ہمیں جی بھر کے ذلیل و خوار کیا جائے، اور پھر دوبارہ ان امریکیوں نے ہماری کمروں کو اپنی ٹھوکروں کے نشانے پر رکھ لیا۔ مجھے بالکل معلوم نہیں تھا کہ وہ یہ سب کچھ کیوں کر رہے تھے۔ پھر مجھے ایک خیمے میں منتقل کر دیا گیا۔ یہاں مجھے مکمل طور پر بے لباس کر دیا گیا۔ پھر انھوں نے میری داڑھی میں سے بال نوچنے کھسوٹے شروع کر دیے۔ انھوں نے میری آنکھ کی پتلیوں کی تصاویر اُتاریں۔ ایک ڈاکٹر نے میری کمر پر خون کے دھنے دیکھے تو پوچھنے لگا کہ یہ خون کہاں سے آیا؟ میں نے اس سے پوچھا کہ اسے کیسے خیال آیا کہ میری کمر پر خون ہے؟

ایک دفعہ پھر تفتیش اور پوچھ پچھ کا خوف ناک اور بھیانک سلسلہ شروع ہو گیا۔ اب وہ قیدی نمبر ۳۲۸ تھا۔ دوبارہ اسے یہ بتایا گیا کہ اسے محض غلط فہمی کی بنا پر کپڑا لیا گیا ہے۔ پھر سادہ لباس میں ملبوس ایک شخص، جو میرے اندازے کے مطابق مصری خفیہ مکھے کا اہلکار تھا، مجھ سے یہ معلوم کرنا چاہ رہا تھا کہ ان گرفتار افراد کا سربراہ کون تھا جو میرے ساتھ تھا۔ امریکی پوچھ رہے تھے: ”ان قید یوں میں سے سب سے زیادہ معزز کون ہے؟ کس نے (احمد شاہ) مسعود (طالبان مخالف افغان شمالی اتحاد کی فوج کا سربراہ) کو ہلاک کیا؟ میں نے کہا کہ میرا اس معاملے سے کوئی تعلق نہیں تو ایک امریکی فوجی کہنے لگا: ”ہمارے ساتھ تعاون کرو گے تو تمھیں رہا کر دیا جائے گا“۔ یہ کہنے سے ان کی مراد یہ تھی کہ میں ان کے لیے کام کروں۔ وہاں ایک ایسا شخص تھا جو انگریزی روائی سے اور بخوبی بول سکتا تھا۔ میرے اندازے کے مطابق وہ برطانوی تھا۔ وہ جواں سال اور پُر کشش شخص تھا، اس کی مونچیں نہیں تھیں، بال سنہری تھے، سفید قیص پینہ وہ نائی کے ساتھ شاستہ اور مہذب معلوم ہو رہا تھا۔ عمر اس کی ۳۵ سال کے قریب تھی۔ اس نے مجھے چاکلیٹ دیں اور میں اس قدر بھوکا تھا کہ

چاکلیٹ کے گرد لپٹے ہوئے کاغذ کو بھی کھا سکتا تھا۔

۱۳ جون کو سامی کو ایک جیٹ طیارے میں سوار کرا دیا گیا۔ اب اسے قیدی نمبر ۳۲۵ قرار دیا گیا اور دوبارہ اس کے سر پر سیاہ رنگ کا غلاف نما تھیلا جڑھا دیا گیا۔ اس کے منہ میں کپڑا ٹھونسنے سے پہلے اسے دو گولیاں حلق میں اتارنے پر مجبور کیا گیا۔ اس کے چہرے سے غلاف نما تھیلا اُتار کر سیاہ چشم اس کی آنکھوں پر نصب کر دیا گیا۔ اس پرواز کو گوانتنا مو پہنچنے میں ۱۲ سے ۱۳ گھنٹے صرف ہوئے۔

ہمیں گوانتنا مو کے ہوائی اڈے سے بذریعہ کشی ایک قید خانے میں لے جایا گیا۔ یہ سفر ایک گھنٹے میں طے ہوا۔ پہلے مجھے ایک طبی مرکز میں لے جایا گیا اور پھر فوراً ہی کسی تفتیشی مرکز میں پہنچا دیا گیا۔ تفتیشی اہل کاروں نے کہا کہ انھوں نے میرے جوابات کا میرے اصل بیان سے تقابل کیا ہے۔ پھر ان میں سے ایک نے کہا: ایک غلط فہمی کے نتیجے میں تم یہاں پہنچ چکے ہو، تم رہا کر دیے جاؤ گے، تم پہلے شخص ہو گے جسے رہا کیا جائے گا۔ انھوں نے مجھے میرے بیٹھے کی تصویر دی جسے انھوں نے میرے بٹوے میں سے نکال لیا تھا۔ انھوں نے مجھ سے پوچھا کہ مجھے کسی چیز کی ضرورت تو نہیں ہے۔ میں نے انھیں کہا کہ مجھے کتابیں چاہیں۔ ان میں سے ایک نے کہا کہ اس کے پاس الف لیلہ کا ایک نسخہ موجود ہے۔ اس نے اس نسخے کی ایک نقل مجھے دے دی۔ پھر دو ران تفتیش انھوں نے مجھ سے پوچھا: ”تم نے قढھار میں برطانوی خفیہ محکمے کے اہلکار سے کیوں اس قدر زیادہ بات چیت کی تھی؟“ میں نے کہا کہ مجھے یہ علم نہیں تھا کہ وہ شخص برطانوی خفیہ اہلکار تھا۔ اس پر انھوں نے بتایا کہ وہ برطانوی خفیہ محکمے کا اہلکار تھا۔

۲ ماہ بعد، مزید ۲ برطانوی مجھے ملنے کے لیے آئے۔ انھوں نے کہا کہ ان کا تعلق برطانوی محکمہ جاسوسی سے ہے۔ وہ مجھ سے یہ معلوم کرنا چاہتے تھے کہ میں کون کون افراد کو جانتا ہوں، اور کس کس سے مل چکا ہوں؟ میں نے کہا کہ اس ہمن میں میں تمہاری مدد کرنے سے قادر ہوں۔ بعد میں امریکیوں نے ان میں سے ایک شخص کو مارٹن کے طور پر شاخت کیا اور انھوں نے گوانتنا مو میں سامی کے سینیئر تفتیش کار اسٹافن پرزیادہ دباو نہیں ڈالا جو دوبارہ مجھ سے مدد و تعاون کا خواہاں تھا۔ اس نے مجھ سے کہا: ”ہماری ذمہ داری یہ ہے کہ ہم واقعات نہ ہونے دیں۔ میں تمہیں اس کے

متعلق سوچنے کا ایک موقع اور دوں گا۔ تم امریکی شہریت اختیار کر سکتے ہو، تمہارے گھرانے کی نگہداشت اور دیکھ بھال کی جائے گی، امریکا میں تھیس ایک شان دار بگہ فراہم کیا جائے گا، ہم تمہارے بیٹے کی تعلیم کا بنڈوبست کریں گے، تمہارا اپنا ایک بُنک اکاؤنٹ ہوگا۔ وہ اپنے ساتھ کچھ عربی رسائل لایا تھا اور اس نے مجھ سے کہا کہ میں ان کا مطالعہ کر سکتا ہوں۔ ان ۱۰ منشوں کے دوران، میں نے محسوس کیا کہ میں دوبارہ ”بُنی نوع انسان“ بن چکا ہوں۔ پھر فوجی مجھے میری کوڑھی میں لے جانے کے لیے آگئے اور انہوں نے یہ رسالے بھی مجھ سے لے لیے۔

۲۰۰۳ء کے موسم گرماتک، سامی کے پاس دیگر اجنبی افراد بھی ملاقات کے لیے آتے رہے۔ سامی بتاتے ہیں کہ کینیڈا کے محکمہ جاسوئی کے دو افسر میرے پاس آئے اور انہوں نے مجھے بے شمار لوگوں کی تصویریں دکھائیں اور مجھ سے پوچھا کہ کیا میں انھیں جانتا ہوں؟ میں ان میں سے کسی سے بھی واقف نہ تھا۔

۲۰۰ سے زائد مرتبہ پوچھ گچھ اور تفتیشی مرافق کے دوران الحاج سے اس کے آجر، یعنی قطر میں الجزریہ ٹی وی چینل کے ماکان کے متعلق پوچھا گیا۔ اس کے مطابق امریکیوں نے اس سے کہا: ”یہاں سے رہا ہو جانے کے بعد القاعدہ تھیں ملازمت فراہم کرے گی۔ تم ہمیں یہ تباو کہ اس ضمن میں تم کس کے ساتھ ملاقات کرو گے؟ تم ایک تجزیہ نگار بن سکتے ہو، ہم تھیس تربیت مہیا کریں گے کہ تم معلومات اپنے پاس محفوظ کر سکو۔ الجزریہ اور القاعدہ کے درمیان رابطہ اور تعلق موجود ہے۔ القاعدہ الجزریہ کو کتنی رقم ادا کرتی ہے؟“ میں نے کہا کہ ”یہ سب کچھ پہلے تو میں اس لیے نہیں کروں گا کیونکہ میں ایک صحافی ہوں اور یہ سب کچھ میرے پیشہ وار انہ فرائض میں شامل نہیں۔“ دوسری وجہ یہ ہے کہ تمہاری بات مان لیتے سے میری زندگی اور خاندان کو خطرہ ہے۔“

اس کے بعد نہ صرف تفتیش کاروں بلکہ امریکی فوجیوں نے بھی میری بہت دفعہ پلانی کی۔ وہ میرا سرزی میں کے ساتھ نکراتے اور میرے بال کاٹ ڈالتے۔ انہوں نے مجھے ”نومبر بلاک“ نامی قید خانے میں دو سال تک قید تھا۔ انہوں نے میری زندگی میں اذیتیں بھردیں۔ میں چاہتا تھا کہ یہ سب کچھ ختم ہو جائے۔ بغیر کسی وجہ کے سزاوں کا ایک لاتنا ہی سلسلہ جاری تھا۔ تفتیش کے دوران وہ بیڑیاں اس قدر کس کر باندھتے کہ ٹانگیں اور پاؤں زخی ہو جاتے۔ انہوں نے ۱۰ ماہ

تک مجھے کوئی خط وصول کرنے کی اجازت نہیں دی، حتیٰ کہ ایک دفعہ میرے بیٹھے کا خط آیا تو انھوں نے اس میں سے الفاظ منادیے۔ پھر رودھی کیوز کا مجھ سے وہی مطالبہ تھا کہ میں ان کے لیے کام کروں۔

گذشتہ جنوری میں سامی الحاج نے بھوک ہڑتال شروع کی تو اس کی قید کے بدترین ممثنه شروع ہو گئے۔ میں نے کہا: ”میں چاہتا ہوں کہ میں اپنے حقوق کا دفاع عدالت میں کروں۔ امریکی سپریم کورٹ نے بھی کہا کہ مجھے میرے حقوق ملنے چاہیے۔ میں چاہتا ہوں کہ مجھے اپنی مرضی کے مطابق عبادت کرنے کا حق حاصل ہو۔ ۳۰ دن تک انھوں نے مجھے بھوک ہڑتال کرنے کی اجازت دی، پھر مجھے فولادی زنجیروں کے ذریعے کرسی سے جکڑ دیا گیا اور میرے حلقوں میں زبردستی خوراک انڈیاں گئی۔ وہ ناک کے ذریعے میرے معدے میں ایک تکلی داخل کرتے۔ انھوں نے بڑی بڑی نلکیوں کا انتخاب کیا تاکہ میرے اندر رزم ہو جائیں اور بعض اوقات تو یہ نلکیاں میرے پھیپھڑوں تک پہنچ جاتیں۔ انھوں نے میرے لیے بھی وہی نلکی استعمال کی جو وہ اس سے قبل دیگر قیدیوں کے لیے استعمال کر چکے تھے، اور اس میں کچرا اور گند بھرا ہوا تھا۔ انھوں نے اس نلکی کے ذریعے میرے معدے میں اس سے زیادہ خوراک زبردستی داخل کی جس قدر کہ میں ہضم کر سکتا تھا۔ انھوں نے کہا کہ نلکیوں کے ذریعے خوراک زبردستی انڈیلے والے افراد، ڈاکٹر تھے لیکن میرے نزدیک وہ قصاص تھے، بے رحم بھٹڑیے تھے جو اپنے شکار کو اذیت کا نشانہ بناتے تھے۔ انھوں نے ہمارے اندر خوراک کے ۲۲ بے انڈیل دیے، لہذا کچھ خوراک ہمیں منہ سے اگلنی بڑی اور کچھ کو خارج کرنے کے لیے ہمیں قبض کشا دوادی گئی۔ میرا الیبہ بری طرح متاثر ہوا اور میرے معدے میں تکلیف ہو گئی۔ پھر وہ ہمیں پانی پینے سے روک دیتے۔

الجاج کہتا ہے کہ طویل بھوک ہڑتال پر اس کی جسمانی حالت بہت نازک ہو گئی اور اس کے مقعد سے خون بیٹھے لگا۔ بیہی وہ وقت تھا جب اس کے تنقیش کاروں نے اسے رہا کرنے کا فیصلہ کیا۔

”اب نے تنقیش کار میرے سر پر سوار تھے۔ انھوں نے بھی ایک دفعہ پھر اپنی کوشش کی۔ وہ مجھ سے بار بار پوچھتے رہے کہ کیا میں ان کے لیے کام کروں گا؟ میں مسلسل انکار کرتا رہا۔ لیکن

میں نے سالوں پر محیط ان کی 'میزبانی' اور بطور صحافی کام کرنے اور زندہ رہنے کا موقع دینے پر ان کا شکریہ ادا کیا۔ میں نے کہا کہ اس طرح میں پیروی دنیا کو اس سچ سے آگاہ کر سکوں گا کہ مجھے رہا ہونے کی اس قدر جلدی اس لیے نہ تھی کیونکہ وہاں ایک نامہ نگار اور صحافی کے لیے بہت سی کہانیاں تھیں۔ انہوں نے مجھ سے کہا: "تمہارا خیال ہے کہ ہم نے تمہارے ساتھ رعایت کی؟ میں نے کہا: تم نے مجھے زیر و سے نہیں بنا دیا۔ انہوں نے کہا: ہمیں ۱۰۰ انی صدیقین ہے کہ بن لادن تمہارے ساتھ رابط کرے گا..... پھر اس رات مجھے طیارے کی طرف لے جایا گیا۔ تفتیش کار ایک جال کے پیچھے سے میری ٹکرانی کر رہے تھے۔ میں نے ان کو دیکھ کر ہاتھ بلایا۔ جنہوں نے اپنی آنکھوں پر چشمے پہنے ہوئے تھے۔"

برطانوی حکام نے کبھی بھی اعتراض نہیں کیا کہ ان کی سامی الحاج سے بات چیت ہوئی تھی اور نہ کینیڈا کے حکام نے ہی ایسی کوئی بات تسلیم کی تھی لیکن قیدی نمبر ۳۲۵، کو امریکیوں کی طرف سے سرکاری طور پر کبھی بھی مغدرت یا معافی نامہ وصول نہیں ہوا۔ وہ کہتا ہے کہ اسے امریکیوں سے امید بھی نہیں ہے کہ وہ اپنے اس فعل کے بارے میں مجھ سے معافی یا مغدرت کے طلب کا رہوں گے۔ (Perspectives-7، ۸، ۲۰۰۸ء، اکتوبر)
